

સરકાર પાસે સબસિડીની માંગ બનાસકાંઠામાં બટાકાના ભાવ ગગડ્યા ખેડૂતો પાયમાલ થવાના આરે

(સંવાદદાતા દ્વારા) ડીસા, તા.૨૯
બનાસકાંઠા જિલ્લામાં બટાકાના ભાવમાં અચાનક થયેલા મોટા ઘટાડાને કારણે ખેડૂતો મુશ્કેલીમાં મુકાયા છે. આ વર્ષે સારા ઉત્પાદન છતાં, વાવેતરનો ખર્ચ પણ નીકળતો ન હોવાથી ખેડૂતો સરકાર પાસે સબસિડી અથવા ટેકાના ભાવે ખરીદીની માંગ કરી રહ્યા છે. બનાસકાંઠાના ડીસા અમીરગઢ અને વડગામ પંથકમાં દર વર્ષે મોટા પાયે બટાકાનું વાવેતર થાય છે. ગત વર્ષે સારા ભાવ મળતાં આ વર્ષે ખેડૂતોએ મોંઘા બિયારણ લાવીને વધુ વાવેતર કર્યું હતું, જેના પરિણામે ઉત્પાદન પણ પુષ્કળ થયું હતું. જોકે, ખેતરોમાંથી બટાકા કાઢવાની શરૂઆત થતાં જ ભાવમાં અચાનક મોટો ઘટાડો નોંધાયો છે. ગત વર્ષે ખેડૂતોને એક મણ બટાકાના રૂા.૨૩૦થી ૨૫૦ મળતા હતા, જ્યારે આ વર્ષે હાલ



(તસવીર : જમીલ મેમણ, ડીસા)

રૂા.૯૦થી ૧૫૦ જ મળી રહ્યા છે. આ ભાવ ખેડૂતોને વાવેતર ખર્ચે પછા પૂરો પાડી શકતા નથી. ખેડૂતોના મતે, તેમણે રૂા.૧૫૦૦ના મોંઘા બિયારણ, ખાતર અને ખેડાઈ પાછળ રાત-દિવસ મહેનત કરી હતી. ખેડૂતો

નડિયાદના મોટી સિલોડમાં જુગારધામ પર દરોડો : ૮ પકડાયા

(સંવાદદાતા દ્વારા) નડિયાદ, તા.૨૯
ખેડા જિલ્લા કાઠમ બ્રાન્ચે નડિયાદના મોટી સિલોડ ગામે નદીના ચરામાં ચાલતા જુગારધામ પર દરોડો પાડી જિલ્લા બહારના કનેક્શન ધરાવતા ૮ શખ્સોને ઝડપી પાડ્યા છે. મળતી માહિતી મુજબ ખેડા કાઠમ બ્રાન્ચને ભાતમી મળી હતી કે નડિયાદ રૂરલ પોલીસ સ્ટેશન વિસ્તારમાં આવેલા મોટી સિલોડ ગામના નદીના ચરામાં કેટલાક ઈસમો એકઠા થઈ જુગાર રમી રહ્યા

છે. જેના આધારે કાઠમ બ્રાન્ચની ટીમે ઓથિતો દરોડો પાડ્યો હતો. ત્યારે સ્થળ પરથી આઠ ઈસમો જુગાર રમતા રંગેહાથ ઝડપાઈ ગયા હતા. પકડાયેલા આરોપીઓમાં મહેશ સોમા વસાવા (રહે. ડભાણ), કિરીટ ઉર્ફે કનુ શંકર હરીજન (રહે. ડભાણ), રાજેશ મનુ તળપદા (રહે. નડિયાદ), અશરફ ઉર્ફે કાળિયો અજગરઅલી શેખ (રહે. અમદાવાદ), મો. ઇશાક મો. ઇબ્રાહીમ શેખ (રહે. અમદાવાદ), જાવેદ ઉર્ફે પતલો

હિંમતનગરના ડો.ઝુલ્ફિકાર શેઠને સઉદી અરેબિયામાં ‘બિયોન્ડ ધ પ્રોફિટ’ ફોરમમાં ખાસ આમંત્રિત કરાયા



(સંવાદદાતા દ્વારા)

હિંમતનગર, તા.૨૯
હિંમતનગર વોહરા સમાજ માટે અતિ ગૌરવ અને આનંદની વાત છે કે સમાજના સુપુત્ર ડો.ઝુલ્ફિકાર મહંમદ યુસુફ શેઠને સઉદી અરેબિયામાં આયોજિત પ્રતિષ્ઠિત ‘બિયોન્ડ ધ પ્રોફિટ’ ફોરમમાં વિશેષ મહેમાન તરીકે આમંત્રિત કરવામાં આવ્યા હતા. આ ફોરમમાં તેઓ સઉદી સરકારના અધિકૃત પ્રતિનિધિ

તરીકે હાજર રહ્યા હતા. ડો.ઝુલ્ફિકાર શેઠ હાલમાં સઉદી સરકારમાં કાર્યરત છે અને તેઓ ટુરલ-અર્બન ડેવલોપમેન્ટ તેમજ વિઝન-૨૦૩૦ અંતર્ગત મુખ્ય પ્રોજેક્ટ ઇન્ષાર્જ તરીકે પોતાની સેવાઓ આપી રહ્યા છે. આ સિદ્ધિ માત્ર તેમના પરિવાર માટે નહીં પરંતુ સમગ્ર હિંમતનગર વોહરા જમાત તેમજ સમગ્ર મુસ્લિમ સમાજ માટે ગૌરવની બાબત છે.

આદમભાઈ લાલીના દાનથી ગામને મળ્યું નવહું નજરાણું ટંકારીઆના મોટા પાદરામાં નિર્માણ પામેલ સુંદર સર્કલનું ઉદ્ઘાટન



ટંકારીઆ ગામના દાનવીર હાજી આદમભાઈ લાલીના દાનથી ટંકારીઆ ગામના મોટા પાદરામાં એક અતિ સુંદર સર્કલનું નિર્માણ થયું છે. તા.૨૬/૧/૨૬ના રોજ આ સર્કલનું ઉદ્ઘાટન હાજી આદમભાઈ લાલીના હસ્તે કરવામાં આવ્યું હતું. ઝળહળતી રોશનીમાં રંગબેરંગી કલર સાથેના આ ધ્યાનાકર્ષક સર્કલે ટંકારીઆ ગામના પાદરાના મધ્યમાં એક આગવી છાપ ઊભી કરી ગામની રોનકમાં ચાર ચાંદ લગાવી દીધા છે. ગામના નાયબ સરપંચ સફવાન યાકુબ ભૂટાના પ્રયાસો અને નેતૃત્વને કારણે આ સર્કલ ખૂબ જ ઝૂંકા ગાળામાં તૈયાર થયું હતું. ડો. ઈકરામ બચ્ચાનો પણ આ કામમાં સહકાર મળ્યો હતો.

ઘાંચી હાઈસ્કૂલ મોડાસા ખાતે પ્રજાસત્તાક દિનની ઉજવણી



મોડાસાની ઘાંચી હાઈસ્કૂલ મોડાસા ખાતે મ.યુનુસ અ.ગફર સાવ(સામાજિક કાર્યકર)ના હસ્તે ધ્વજવંદન કરવામાં આવ્યું. જેમાં સંસ્થાના પ્રમુખ સિકંદરભાઈ વાય, સુથાર (રાજબાણ), સેક્રેટરી હનીફભાઈ સિધવા, ઉપપ્રમુખ અબ્દુલ રજાકભાઈ પાનજી, જોઈન્ટ સેક્રેટરી રહીમભાઈ બાંડી, શિક્ષણ સમિતિના ચેરમેન સઈદભાઈ ભૂરા અને કારોબારી સભ્યોમાં ઈશાકભાઈ ઉપાદ, સલીમભાઈ મનવા, સલીમભાઈ સુથાર(પી.બી.), ગુલામનબીભાઈ ભુલા, અબ્દુલ રહીમભાઈ સુથાર, ઈલિયાસભાઈ મનવા, સલીમભાઈ બાંડી, ઉસ્માનગનીભાઈ સુથાર, સલીમભાઈ સાબલિયા હાજર રહ્યા હતા. મુખ્ય મહેમાન તરફથી સંસ્થાને રૂપિયા ૨૫,૦૦૦નું દાન જાહેર કર્યું હતું. એનાઉસર તરીકે શાળાના શિક્ષિકા નાહેદાબેન ઇમોલિયાએ જવાબદારી નિભાવી હતી. સમગ્ર કાર્યક્રમનું સંચાલન શાળાના આચાર્ય ઇશદિ હુસેન કાજી, સોહીલ એમ.મલેક, કન્વીનર મહંમદ રિયાઝ બાયડીયા અને એ.કાદિર ચૌહાણની દોરવણી હેઠળ કરવામાં આવ્યું હતું. આ પ્રસંગે શાળાનો તમામ સ્ટાફગણ હાજર રહ્યો હતો.

વડાલીની પ્રા.શાળામાં પ્રજાસત્તાક પર્વની ઉજવણી



(સંવાદદાતા દ્વારા)

હિંમતનગર, તા.૨૭
સાબરકાંઠા જિલ્લાના વડાલી ખાતેની પ્રાથમિક શાળા નંબર-૫માં ૨૬ જાન્યુઆરીના રોજ ૭૭મા પ્રજાસત્તાક પર્વની ઉજવણી કરવામાં આવી હતી. આ અવસરે ધોરણ-૯માં અભ્યાસ કરતી વિદ્યાર્થીની

ધાર્મિક કાર્યક્રમ જેઠલજમાં ઉર્સ

કલોલ તાલુકાના જેઠલજ ગામે આવેલ કોમી એકતાના પ્રતીક સમાન ગેમશાહ, બાલનશાહ, ધંજશાહ અને કબીરશાહ બાવાનો સંદલ શરીર તા.૩૦ના રોજ જુઓની નમાઝ બાદ થશે. જ્યારે શનિવાર તા.૩૧ના રોજ ધામધૂમથી ઉર્સ ઉજવાશે. જેમાં મોટી સંખ્યામાં મુસ્લિમ બિરાદરો હાજર રહેશે.

પાલનપુરમાં મતદાર યાદીમાંથી નામ કમી કરવા મુદે કોંગ્રેસ દ્વારા ભવ્ય રેલી કાઢી કલેક્ટરને આવેદન

(સંવાદદાતા દ્વારા)

પાલનપુર, તા.૨૯
બનાસકાંઠામાં મતદાર યાદી મુદે કોંગ્રેસે સરકાર સામે ગંભીર આશેપો કર્યા છે. એસઆઈઆર કામગીરીનો વિરોધ કરતા આજે બનાસકાંઠા કોંગ્રેસ સમિતિ દ્વારા કલેક્ટર કચેરી સુધી રેલી યોજી આવેદનપત્ર આપવામાં આવ્યું. કોંગ્રેસે મતદાર યાદીમાં મોટા પાયે ગેરરીતિ થવાની આશંકા વ્યક્ત કરી છે.



દૂર કરવામાં આવી રહ્યા છે, જેના કારણે કોંગ્રેસના મતદારોની સંખ્યા ઘટાડવાનો સરકારનો પ્રયત્ન હોવાનું કોંગ્રેસનું કહેવું છે. કોંગ્રેસે આશેપ કર્યા કે બી.એલ.ઓ દ્વારા ખોટી કામગીરી કરવામાં આવી છે અને વાંધા અરજીઓના નામે મતદારોના નામ કમી કરવામાં આવ્યા છે. આ તમામ વાંધા-વધારા જાહેર કરવામાં આવે અને સમગ્ર મામલે ન્યાયિક તપાસ કરવામાં આવે તેવી માંગ ઉઠાવવામાં

આવી છે. કોંગ્રેસે ચેતવણી આપી છે કે જો આવનારા સમયમાં કમી કરાયેલા મતદારોના નામ મતદાર યાદીમાં ફરીથી નહીં જોડવામાં આવે તો આગામી સમયમાં ઉગ્ર આંદોલન હાથ ધરવામાં આવશે. મતદાર યાદી મુદે ઉઠેલા આ વિવાદને લઈને હવે વહીવટી તંત્ર શું પગલાં ભરે છે તે મહત્વનું રહેશે. કોંગ્રેસે આ મામલાને લોકશાહીનું ખૂન ગણાવી ન્યાયિક તપાસની માંગ કરી છે.

અંકલેશ્વરની ઈકરા ઈંગ્લિશ મીડિયમ સ્કૂલ ખાતે ભવ્ય મેળો યોજાયો

(સંવાદદાતા દ્વારા)

અંકલેશ્વરની ખ્યાતનામ ઈકરા ઈંગ્લિશ મીડિયમ સ્કૂલ, પિરામણ ખાતે ભવ્ય આનંદ મેળો યોજાયો હતો જેમાં કાર્યક્રમની શરૂઆત તિલાવરતે કુઅનીપાક દ્વારા કરાઈ હતી આ આનંદ મેળામાં શાળાના શિક્ષકો તથા વિદ્યાર્થીઓ તથા બહારના વિવિધ ખાણીપીણીના સ્ટોલ, જોય રાઈડ્સનો અંકલેશ્વર તેમજ આસપાસના ગામોની જનતાએ ખૂબ જ મોટા પ્રમાણમાં હાજર રહી લિજંજત માણી હતી. હાજર પ્રેક્ષકો અને વાલીઓના જણાવ્યા અનુસાર આવી અદ્ભુત અને અદ્વિતીય સફળ કાર્યક્રમ તેઓ પહેલીવાર માણી રહ્યા છે. ફાસ્ટફૂડ, બેકરીની આઈસ્ટમો તથા વિવિધ ચટાકેદાર વાનગીઓની ફૂડ સ્ટોલે અનેડે આકર્ષણ જમાવ્યું હતું. હાજર ચિકાર જનમેદની સંગીત સંખ્યાની રમઝટ સાથે ઝૂમી ઊઠી હતી. કાર્યક્રમમાં સ્કૂલના ટ્રસ્ટી મહબૂબભાઈ ફીજીવાલાએ રીલીન કાપીને ફનકેરનું ઉદ્ઘાટન



(તસવીર : અયાઝ શેખ, અંકલેશ્વર)

કર્યું હતું અને મુખ્ય મહેમાન પટે ઉપસ્થિત રહ્યા હતા. અંકલેશ્વર તાલુકા રિલિફ વેલ્ફેર એન્ડ એજ્યુકેશન ટ્રસ્ટના પ્રમુખ મૌલાના સુલેમાન બેખાત, જાનરલ સેક્રેટરી ઈમરાન પટેલ, જોઈન્ટ સેક્રેટરી ઉસ્માન ખાન, એસ.ડી. પટેલ, યુનુસ નવાબ, શાળાના એડમિનિસ્ટ્રેટર અનીસુદ્દીન કુરેશી અલહાસમી શાળાના આચાર્ય,

શિક્ષકો તેમજ મોટી સંખ્યામાં આમંત્રિત મહેમાનોએ હાજર રહી બાળકોને ઉત્સાહિત કર્યા હતા. શાળાના આચાર્યએ તેમના પ્રાસંગિક પ્રવચનમાં જીવનમાં શિક્ષણ અને સ્વયંશિસ્તની અનિવાર્યતા અંગે હૃદય સ્પર્શી વાત કરી હતી અને કાર્યક્રમને સફળ બનાવવા માટે શાળા પરિવારના તમામ સભ્યોની મહેનતને બિરદાવી હતી.

પૂર્વ ધારાસભ્યની ચૂંટણી અધિકારીને રજૂઆત મહુધા ખાતે મતદાર યાદીમાંથી નામો કમી કરવા મામલે ફોજદારી પગલાંની માંગ

(સંવાદદાતા દ્વારા)

નડિયાદ, તા. ૨૯
ખેડા જિલ્લામાં હાલ ચાલી રહેલા મતદાર યાદી સુધારણા કાર્યક્રમમાં મહુધા વિધાનસભા માનવિસ્તારના મૂળ અને સાચા મતદારોના નામો ગેરકાયદેસર રીતે કમી કરવામાં આવતા હોવાની ગંભીર ફરિયાદ ઉઠી છે. મહુધાના પૂર્વ ધારાસભ્ય ઈન્દ્રજીતસિંહ પરમારે આ મામલે મુખ્ય ચૂંટણી અધિકારી, ખેડા જિલ્લાને લેખિત રજૂઆત કરી છે. આ રજૂઆતમાં આશેપ કરવામાં આવ્યો છે કે મતદાર યાદીમાંથી સાચા મતદારોના નામ બાકાત કરવા માટે મોટા પાયે ખોટી રીતે ફોર્મ નંબર-૭ ભરવામાં આવ્યા છે. આ પ્રક્રિયા દ્વારા મૂળ મતદારોના મતાધિકાર પર તરાપ મારવાનો પ્રયાસ થઈ રહ્યો હોવાથી આ બાબતે તાત્કાલિક ધોરણે તપાસ હાથ ધરી કસ્ટરવારો સામે કાયદેસરના પગલાં ભરવાની માંગ કરવામાં આવી છે. લેખિત રજૂઆતમાં જણાવ્યા અનુસાર, છેલ્લા કેટલાક સમયથી રાજ્ય ચૂંટણી પંચ દ્વારા ખેડા જિલ્લા સહિત મહુધા વિસ્તારમાં મતદાર યાદી

સુધારણાની કામગીરી હાથ ધરવામાં આવી છે. આ કાર્યક્રમનો ગેરલાભ ઉઠાવી કેટલાક તત્વો દ્વારા કિસાખોરી રાખીને સાચા મતદારોના નામ કમી કરવા માટે ફોર્મ નંબર-૭માં ખોટી રજૂઆત કરનારાઓ સામે રાજ્ય ચૂંટણી પંચના નિયમ વિરુદ્ધની કામગીરી બદલ તાત્કાલિક ધોરણે ફોજદારી રાહે પગલાં ભરવામાં આવે તેવી માંગ કરી છે.

ચલી જોઈએ. આ રજૂઆત કરનાર વ્યક્તિની એફિડવિટ લેવી અનિવાર્ય છે જેથી ભવિષ્યમાં જો માહિતી ખોટી સાબિત થાય તો જવાબદારી નક્કી કરી શકાય. ફોર્મ નંબર-૭માં ખોટી રજૂઆત કરનારાઓ સામે રાજ્ય ચૂંટણી પંચના નિયમ વિરુદ્ધની કામગીરી બદલ તાત્કાલિક ધોરણે ફોજદારી રાહે પગલાં ભરવામાં આવે તેવી માંગ કરી છે.

અંકલેશ્વર રેલવે સ્ટેશને બે મોબાઈલની તફડંચી

અંકલેશ્વર, તા. ૨૯
વડોદરા તરફથી રહેતા દિનેશ પરમાર અંકલેશ્વર ONGCમાં નોકરી કરે છે. તેઓ ૨૩ જાન્યુઆરીએ સાંજે અંકલેશ્વરથી મેમુ ટ્રેન પકડી વડોદરા જઈ રહ્યાં હતાં. પત્ની જોડે વાત કરી પેન્ટના બિસ્સામાં આઈફોન ૧૬ મુક્યા બાદ ટ્રેનમાં ચઢી કોલ કરવા જતાં તેમનો ફોન ગાયબ હતો.

બીજા બનાવમાં ૧૮ જાન્યુઆરીએ ઈખરનો મહમદ ગામફોઈ ઈન્ટરસિટીમાં સુરત

મોડાસા રેલવે બાયપાસ નજીક કેટા કાર પલ્ટી, એકનું મોત

મોડાસા, તા. ૨૯
મોડાસા શહેરના બાયપાસ રેલવે ક્રોડક નજીક રાત્રિએ કેટા કાર ચાલકે સ્ટીયરિંગ પરથી કાબુ ગુમાવતા ધડાકાભેર પલ્ટીઓ ખાઈ ખાડામાં ખબકતા આજુબાજુથી લોકો દોડી આવ્યા હતા. જોકે કાર ચાલકનું ઘટના સ્થળે મોત નીપજ્યું હતું. કેટા કારમાં વિદેશી દારૂની પેટીઓ જેવું કંઈ ભરેલું હોવાનું સ્થળ પર હાજર લોકોમાં ચર્ચાએ જોર પકડ્યું હતું.

પ્રાપ્ત માહિતી અનુસાર બુધવારે મોટી રાત્રે મોડાસા સહયોગ બાયપાસ ચોકડી તરફથી પૂરપાટ ઝડપે આવતી કેટા કારના ચાલકે સ્ટીયરિંગ પરથી કાબુ ગુમાવતા કાર રોડ પરથી ખાડામાં ધડાકાભેર ખબકતા ગમખવાર અકસ્માત સર્જાયો હતો. અકસ્માતના પગલે આજુબાજુથી લોકો દોડી આવ્યા હતા. તો વાહનચાલકો પણ ઉભા રહી ગયા હતા અકસ્માતની જાણ થતા ૧૦૮ એમ્બ્યુલન્સ સ્થળ પર પહોંચી હતી. મોડાસા ટાઉન પોલીસ સ્થળ પર દોડી આવી હતી. મૃતદેહની હાથને પીએમ માટે ખસેડી કાયદેસરની કાર્યવાહી હાથ ધરી હતી.

અકસ્માત સ્થળ પર હાજર

લોકોમાં કેટા કારમાં રહેલી પેટીઓ પર પડતા કારમાં દારૂની પેટીઓ હોવાની ચર્ચાનો દોર ચાલ્યો હતો. જોકે પોલીસ ચોપરે કારમાં

ભીલડી નજીક ટ્રક-કાર અકસ્માતમાં એકનું મોત, ચાર ઘાયલ

(સંવાદદાતા દ્વારા) ડીસા, તા. ૨૯
ડીસા-મુડેડા હાઈવે પર ભીલડી નજીક આવેલા રતનપુરા સીએનજ પેટ્રોલ પંપ પાસે ગણતંત્ર દિવસે ગંભીર માર્ગ અકસ્માત સર્જાયો હતો. રોડની બાજુમાં બગડીને ઊભેલા ટ્રેલર (ટ્રક) પાછળથી આવી રહેલી કેટા કાર ધડાકાભેર અથડાઈ હતી. આ અકસ્માતમાં કારમાં સવાર હાજી મશરૂખાન જાતે મુસલિ (રહે. રેવદર, સિરોહી, રાજસ્થાન)નું ઘટનાસ્થળે જ મોત નીપજ્યું હતું, જ્યારે ચાર અન્ય વ્યક્તિઓ ઘાયલ થયા હતા. પ્રાપ્ત વિગતો મુજબ, ટ્રેલર રોડની સાઈડમાં ઉભું હતું ત્યારે પાછળથી આવતી કેટા કારના ચાલકે સ્ટિયરિંગ પરથી કાબુ ગુમાવ્યો હતો. પરિણામે કાર

અકસ્માતે મોતનો ગુનો નોંધાયો છે. ત્યારે લોકમુખે ચર્ચા મુજબ કારમાં ભરેલો વિદેશી દારૂને પગ આવ્યા કે શું ?

સીધી ટ્રેલરના પાછળના ભાગે અથડાઈ હતી. અકસ્માત સમયે કેટા કારમાં કુલ છ વ્યક્તિઓ સવાર હતા. ડ્રાઈવર બાજુની સીટ પર બેઠેલા હાજી મશરૂખાનને ગંભીર ઈજાઓ થતાં તેમનું સ્થળ પર જ મોત થયું હતું. કારમાં સવાર અન્ય ચાર વ્યક્તિઓને ઈજા પહોંચી હતી, જેમને તાત્કાલિક એમ્બ્યુલન્સ મારફતે ડીસાની સરકારી હોસ્પિટલમાં ખસેડવામાં આવ્યા હતા. સદ્દનસીબે, કારમાં રહેલો નવ વર્ષનો બાળક બચી ગયો હતો અને તેને કોઈ ગંભીર ઈજા પહોંચી ન હતી. અકસ્માતની જાણ થતાં જ ભીલડી પોલીસ ઘટનાસ્થળે પહોંચી હતી અને ટ્રાફિક વ્યવસ્થા સુચારૂ કરી હતી.

